



ДРЖАВЕН ЗАВОД ЗА РЕВИЗИЈА

ул. Македонија 12/3
Палата Македонија
Скопје, Р.Македонија
Тел: + 389 2 3211 262
Факс: +389 2 3126 311
e-mail: dzr@drz.gov.mk
www.dzr.gov.mk

Број: 14-198/1

Дата: 14.02.2014

ДО
ПОЛИТИЧКАТА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СКОПЈЕ

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Извршивме ревизија на приложените финансиски извештаи заедно со ревизија на усогласеност (сметка за редовно работење) на Политичката партија Партија на Слободни Демократи Скопје (во понатамошниот текст ПСД) за 2012 година.

Не е вршена ревизија, ниту сме издале било каков извештај, за финансиските извештаи заедно со ревизија на усогласеност на ПСД, за годината која и претходи на годината која е предмет на оваа ревизија.

За финансиските извештаи на ПСД за 2012 година изразивме негативно мислење за вистинитоста и објективноста на финансиските извештаи, а мислење со резерва за усогласеноста со законска регулатива, упатства и воспоставени политики.

Со извршената ревизија на финансиските извештаи за 2012 година ревизијата констатира дека:

- Годишната сметка и Годишниот финансиски извештај не се доставени до Државниот завод за ревизија и истите не се објавени на веб страната на партијата (на ден 30.08.2013 година до Државниот завод за ревизија, партијата достави Годишна сметка и Годишен Финансиски извештај);
- редовното работење на партијата се врши преку две трансакциски сметки (на ден 08.11.2013 партијата достави барање упатено до еден носител на платен промет за затварање на една трансакциска сметка);
- неискажување на сите реализирани трансакции преку трансакциска сметка отворена кај еден носител на платниот промет и помали искажани расходи;

Ревизорски тим:

Овластен државен ревизор

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

- отсуствува доследна примена на сметководствено начело на модифицирано сметководство при признавањето на расходите и приходите односно неискажување на сите расходи во деловните книги и финансиските извештаи/биланс на приходи и расходи;
- отсуство на навремено, ажурно и хронолошко презентирање на сите податоци регистрирани во деловните книги;
- трансакциите за преземените а неподмирени обврски не се евидентираат на сметката активни временски разграничувања;
- не извршен попис и усогласување на состојбата на средствата и нивните извори на 31 декември, и
- отсуствува акт за целосно уредување на меѓусебните права и обврски со правните субјекти/физички лица каде партијата користи деловен простор (презентиран есклучен договор на ден 02.01.2013 година, за користење на деловен простор за седиштето на партијата).

Надлежните органи и законскиот застапник на партијата да преземат мерки и активности за надминување на утврдените состојби.

Ревизијата истакнува постоење на системски слабости во делот на:

- отсуство на пропишан подзаконски акт за формата, содржината и начинот на водење на Регистарот на донации;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации и
- отсуство на изработени пречистени текстови на закони.

Надлежните органи потребно е да преземат активности за надминување на утврдените системски слабости.

Извршивме обелоденување за неостварени приходи од наплатени средства на име членарини.

Не се примени забелешки по нацрт извештајот на овластениот државен ревизор број 14-970/3 од 31.12.2013 година.

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

1. Вовед

- 1.1. Извршивме ревизија на приложените финансиски извештаи (страна 14 до 15) заедно со ревизија на усогласеност (сметка за редовно работење на Политичката партија ПСД за 2012 година кои се состојат од Биланс на состојба на ден 31 декември, Биланс на приходи и расходи за годината која завршува со тој датум и преглед на значајни сметководствени политики и образложенија кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државна ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Не е вршена ревизија, ниту сме издале било каков извештај, за финансиските извештаи заедно со ревизија на усогласеност на Политичката партија Партија на слободни демократи Скопје за годината која и претходи на годината која е предмет на оваа ревизија.
- 1.4. Финансиските извештаи од точка 1.1. на овој извештај се одговорност на раководството на субјектот застапувано од:

- Кире Гештаковски, претседател на партијата од 19.02.2011 година

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи кои што се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансиските извештаи од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Оваа одговорност вклучува извршување на постапки за добивање ревизорски доказ за тоа дали приходите и трошоците на ПСД се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

2. Цели и делокруг на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи се ослободени од материјално погрешни прикажувања без разлика дали е резултат на измами или грешки и да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансиските извештаи е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.

2.3. Ревизијата е извршена во согласност со стандардите за државна ревизија на Меѓународната организација на Врховни ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања.

При проценка на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околноста но не за целите на изразување на мислење за ефективност на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи.

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Веруваме дека обезбедените докази ни обезбедуваат разумна основа за нашето ревизорско мислење.

Ревизијата од точка 1.1. погоре е планирана и извршена во периодот од 27.08.2013 година до 30.08.2013 година кај Политичката партија Партија на слободни демократи - ПСД Скопје.

3. Наоди и препораки

Прашањата кои ги покрива овој извештај беа дискутирани на завршниот состанок со раководството и одговорните лица на субјектот - предмет на ревизија, одржан на ден 15.11.2013 година.

Не се примени забелешки по нацрт извештајот на овластениот државен ревизор број 14-970/3 од 31.12.2013 година.

3.1. Усогласеност со закони и прописи

- 3.1.1. Со одредбите на член 26 од Законот за финансирање на политичките партии е уредено дека Годишната сметка, политичката партија е должна да ја достави до надлежните органи и јавно да ја објави на веб страната на политичката партија. Со извршената ревизија констатиравме дека годишната сметка не беше доставена до Државниот завод за ревизија и во исто време на ревизијата не и се презентирани податоци дека Годишната сметка е објавена согласно утврдените барања. Наведената состојба влијае на можноста за пристап до информациите кои ги дава истата од страна на заинтересираните страни.

По препорака на ревизијата, Годишната сметка на ПСД на ден 30.08.2013 година е доставена до Државниот завод за ревизија.

Препорака

Законскиот застапник на партијата да преземе мерки и активности за објавување на Годишната сметка на веб страната на партијата и обезбеди податоците на соодветен начин да бидат достапни на заинтересираните страни.

- 3.1.2. Со одредбите од член 27 и 27-а од Законот за финансирање на политичките партии е уредена обврската за изготвување и доставување на Годишниот финансиски извештај до надлежните органи како и негово објавување на веб страната на политичката партија, најдоцна до 30 април во тековната година за претходната година. На ревизијата не и се презентирани податоци дека Годишниот финансиски извештај е изготвен и доставен до Државниот

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

завод за ревизија како и дека е објавен согласно утврдените барања. Наведената состојба влијае на можноста за пристап на информациите кои ги дава истиот од страна на заинтересираните страни, како и на остварување на правото на редовно годишно финансирање од Буџетот на Република Македонија.

По препорака на ревизијата Годишниот финансиски извештај¹ на ПСД на ден 30.08.2013 година е доставен до Државниот завод за ревизија.

Препорака

Законскиот застапник на партијата да преземе мерки и активности за објавување на Годишниот финансиски извештај на веб страната на партијата и обезбеди податоците на соодветен начин да бидат достапни на заинтересираните страни.

3.1.3. Врз основа на увид во презентираниите акти, деловните книги и начинот на извршената евиденција на трансакциите поврзани со трансакциската сметка, ревизијата ги утврди подолу наведените состојби:

- во известувачкиот период ПСД своето редовно работење го извршува преку две трансакциски сметки кај два носители на платниот промет, што не е во согласност со член 26 од Законот за финансирање на политичките партии;
- во деловните книги и финансиските извештаи не е извршено искажување на реализираните трансакции преку трансакциската сметка отворена кај еден од носителите на платниот промет со што по овој основ се искажани помалку расходи во билансот на приходи и расходи во износ од 75 илјади денари.

Наведените состојби не се во согласност со одредбите од Законот и Правилникот за сметководството на непрофитните организации и Законот за финансирање на политичките партии и влијае на законското постапување на партијата и квалитетот на финансиските извештаи и информациите кои ги даваат истите.

На ревизијата и е доставена копија од барањето со дата од 08.11.2013 година упатено до еден од носителите на платен промет за затварање на една трансакциска сметка.

Препорака

Законскиот застапник на партијата да го задолжи лицето одговорно за водење на деловните книги да врши целосна евиденција на настанатите трансакции и нивно соодветно презентирање во финансиските извештаи.

¹ не е составен на пропишаниот образец

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Законскиот застапник да продолжи со преземените активности и изврши затварање на една трансакциска сметка, односно редовното работење на партијата да го врши преку една трансакциска сметка.

3.1.4. Со извршената ревизија на искажаните трансакции/сметководствени настани во деловните книги и придружната документација, ревизијата утврди состојби кои не се во согласност со одредбите од Законот и Правилникот за сметководството на непрофитните организации и тоа:

- не е применето сметководственото начело на модифицирано сметководство при признавањето на расходите и приходите односно приходите/расходите да се признаваат во пресметковниот период во кој настанале според критериумот на мерливост и расположивост. Заради наведеното не е извршено искажување на расходи за исплатени парични средства од трансакциските сметки и од благајната до 31.01.2013 година во вкупен износ од 220 илјади денари, што има за ефект несоодветен износ на вишок на приходи во билансот на приходи и расходи за 2012 година;
- отсуство на навремено, ажурно и хронолошко презентирање на сите податоци регистрирани во деловните книги при што истите точно не го одразуваат временскиот редослед на нивното настанување, од причина што сите промени за настанатите трансакции се спроведени со налози за книжење со дата 31.12.2012 година;

Утврдените состојби влијаат на реалноста и објективноста на финансиските извештаи и квалитетот на информациите кои ги даваат истите.

Препорака

Надлежните органи на Партијата да преземат мерки и активности за:

- целосна примена на сметководственото начело на модифицирано сметководство при признавањето на приходите и расходите во деловните книги;
- навремено, ажурно и хронолошко презентирање на сите податоци регистрирани во деловните книги според временскиот редослед на нивното настанување.

3.2. Финансиски извештаи

Биланс на состојба

3.2.1. Со извршената ревизија на искажаните износи на сметките активни временски разграничувања и обврски кон добавувачите и придружната документација поврзана со истите, како и увид во искажаните состојби на

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

побарувањата и обврските, ревизијата ги утврди подолу наведените состојби и тоа:

- не е воспоставена евиденција на сметката активни временски разграничувања согласно износите на преземените, а неподмирени обврски кон добавувачите;
- не се презентирани пописни листи од извршен попис и не е извршено усогласување на состојбата на средствата и нивните извори, односно на побарувањата и обврските искажани во сметководството со фактичката состојба по попис на 31 декември.

Погоренаведените состојби не се во согласност со одредбите од Законот и Правилникот за сметководството на непрофитните организации што има влијание на квалитетот на финансиските извештаи и податоците кои ги даваат истите.

Препорака

Законскиот застапник на партијата да преземе мерки и активности со кои ќе го задолжи лицето одговорно за водење на деловните книги да пристапи кон:

- евидентирањето на преземени, а неподмирени обврски кон добавувачите да се врши со користење на активните временски разграничувања;
- вршење попис и усогласување на состојбата на средствата и нивните извори искажани во сметководството со фактичката состојба утврдена со попис на 31 декември.

Биланс на приходи и расходи

- 3.2.2. Со решението за упис во Судскиот регистар на политички партии ПП.бр.42/11 од Основниот суд СКОПЈЕ II СКОПЈЕ, од ден 29.12.2011 година извршено е запишување на промена на седиштето на ПСД при што партијата од наведената дата и во периодот на вршење на ревизијата користи деловен простор од друг правен субјект. За користењето на деловниот простор во известувачкиот период не е презентирани склучен договор за уредување на меѓусебните права и обврски помеѓу закупаецот и закуподавачот и не се искажани расходи во деловните книги по овој основ. Исто така на ревизјата не и се презентирани податоци за начинот на уредување на меѓусебните права и обврски со правните субјекти/физичките лица каде партијата користи деловен простор согласно статутарните одредби, во кои е определено дека членството на ПСД територијално е организирано во следните облици на делување: Партија на Слободни Демократи и општинска организација на ПСД, односно во главниот град и во поголемите градови ПСД може да се организира во месните организации. Наведените состојби не се во согласност со одредбите на Законот за облигациони односи со што се

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР

врши оневозможување на потврдување на вкупните трошоци во случаите каде што партијата користи деловен простор со надомест или за висината на примените донации во случаите каде што партијата користи објект без надомест.

Презентиран е склучен договор на ден 02.01.2013 година, за користење на деловни простории (подзакуп) архивиран под број 03 на 02.01.2013 година со кој се врши уредување на меѓусебните права и обврски за користениот деловен простор од друг правен субјект, определен како седиште на ПСД.

Препорака

Надлежните органи на партијата да донесат соодветен акт со кој ќе ја уредат потребата за користење на деловен простор и да пристапат кон уредување на меѓусебните права и обврски со правните/физичките лица, сопственици на деловен простор.

Вкупни ефекти од наодите

Вкупен ефект од изнесените наоди во точките 3.1.3.; 3.1.4. и 3.2. е: извршување на редовното работење преку две трансакциски сметки; неискажани реализирани трансакции преку трансакциска сметка отворена кај еден носител на платниот промет, не е применето сметководственото начело на модифицирано сметководство при признавањето на расходите и приходите односно не се искажани сите реализирани расходи; отсуство на навремено, ажурно и хронолошко презентирање на податоците во деловните книги; не воспоставена евиденција на сметката активни временски разграничувања, согласно преземените, а неподмирени обврски; не е извршен попис и усогласување на состојбата на средствата и нивните извори во сметководството со фактичката состојба на попис на 31 декември; отсуство на податоци за потврдување на вкупните трошоци во случаите каде што партијата користи деловен простор со надомест или висината на донацијата за користен деловен простор без надомест.

4. Ревизорско мислење

Мислење - за финансиски извештаи

Според наше мислење, поради значењето на прашањата изнесени во точката 3.1.3.; 3.1.4. и 3.2. финансиските извештаи на Политичката партија Партија на Слободни Демократи - ПСД Скопје за 2012 година и резултатот од финансиските активности за годината не се вистинито и објективно искажани, во согласност со важечката законска регулатива.

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Мислење - за усогласеност со закони и прописи

Според наше мислење, освен за ефектите на прашањата изнесени во точките 3.1. и 3.2. активностите, финансиските трансакции и информации рефлектирани во финансиските извештаи на Политичката партија Партија на Слободни Демократи - ПСД Скопје, во сите материјални аспекти, се во согласност со релевантната законска регулатива, упатства и воспоставени политики.

5. Системски слабости

5.1. Согласно одредбите на член 17 од Законот за финансирање на политичките партии („Службен весник на Република Македонија“ број 76/04; 86/08; 161/08; 96/09; 148/11; 142/12 и 23/13), политичките партии се задолжени да водат регистар на донации и истиот да го објават на својата веб страна на секои шест месеци за изминатиот шестмесечен период во рок од 15 дена од денот на истекот на шестмесечниот период или на друг соодветен начин да го направат достапен до јавноста. Со став четири од наведениот член е уредено дека „Регистарот на донации се води на образец пропишан со правилник од страна на министерот за финансии. Со правилникот се утврдуваат формата, содржината и начинот на водењето на регистарот на донации. Правилникот се донесува во рок од шест месеци од влегувањето во сила на овој закон²„ До денот на известувањето за извршената ревизија наведениот правилник не е донесен од страна на надлежниот министер.

За надминување на утврдената состојба потребно е надлежниот министер да преземе активности за пропишување на наведениот правилник и негово објавување во Службен весник на Република Македонија.

5.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации („Службен весник на Република Македонија“ број 24/2003 и 17/2011) и членот 18 од Правилникот за сметководство за непрофитните организации („Службен весник на Република Македонија“ број 24/2003, 8/2009, 12/2009 и 175/2011) уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните

² Законот за финансирање на политичките партии влегува во сила на ден 03.11.2004 година, со тоа што наведениот правилник било потребно да биде донесен најкасно до 03.05.2005 година;

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

промени, односно трансакции³. Со извршениот увид во: Правилникот за сметковниот план и билансите на непрофитните организации („Службен весник на Република Македонија“ број 117/05; 11/06) и Правилникот за содржината на одделни сметки во сметковниот план на непрофитните организации („Службен весник на Република Македонија“ број 117/2005), ревизијата констатира дека се пропишани сметки и позиции⁴ кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

- 5.3. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии („Службен весник на Република Македонија“ број 76/2004, 5/2007, 8/2007; 5/2008 и 23/2013) вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија“ број 57/2007 и 60/2007). Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии вклучувајќи ја и одлуката донесена

³ Приходите на непрофитните организации, се сметаат како расположливи кога се остварени (наплатени) во пресметковниот период на кој се однесуваат, односно до 31 декември во тековната деловна година или остварени (наплатени) во рок од 30 дена по истекот на пресметковниот период на кој се однесуваат, односно до 31 јануари во наредната година под услов приходите да се однесуваат на пресметковниот период и да служат за покривање на обврските од тој пресметковен период.

Расходите на непрофитните организации се признаваат во пресметковниот период во кој што настанале, односно до 31 декември во тековната деловна година доколку се платени во пресметковниот период на кој се однесуваат, односно до 31 декември во тековната деловна година или платени во рок од 30 дена по истекот на пресметковниот период, односно до 31 јануари во наредната година под услов обврската за плаќање да настанала во тој пресметковен период.

⁴ 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481-Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн.

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија“ број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоренаведените законски акти.

6. Нагласување на прашања за неизвесност или квалитет

- 6.1. Во член 13 став 1 алинеа 1 и во член 14 од Законот за финансирање на политичките партии наведени се приватните извори на финансирање на политичките партии помеѓу кои е финансирањето по основ на членарина, а под членарина се смета редовен износ на средства кој членот на партијата го плаќа годишно согласно со актите на партијата. Со член 12 од Статутот на ПСД е уредено дека членот е должен редовно да ја плаќа членарината. Со извршениот увид во деловните книги ревизијата утврди дека во годината предмет на ревизија не се искажани приходи од наплатени средства на име членарини. Ваквата состојба влијае на можноста на обезбедување на средства за самофинансирање на партијата.

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА ПРИХОДИ И РАСХОДИ ЗА 2012 ГОДИНА

			во 000 денари
Опис	Образложенија	2012	2011
Приходи			
Други приходи	3.1.1.	635	609
Вкупно приходи		635	609
Расходи			
Материјални расходи, услуги и амортизација	3.2.1.	272	424
Други расходи	3.2.2.	4	-
Вкупно расходи		276	424
Нето вишок на приходи над расходи		359	185

Образложенијата дадени од страна 16 до 23 се составен дел на финансиските извештаи

ПОЛИТИЧКА ПАРТИЈА ПАРТИЈА НА СЛОБОДНИ ДЕМОКРАТИ - ПСД
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА СОСТОЈБА НА 31 ДЕКЕМВРИ 2012 ГОДИНА

во 000
денари

Опис	Образложенија	2012	2011
Актива			
Тековни средства			
Парични средства	4.1.1.	750	609
Вкупно тековни средства		750	609
Вкупна актива			
		750	609
Пасива			
Краткорочни обврски			
Краткорочни финансиски обврски	4.2.1.	152	98
Други краткорочни обврски	4.2.2.	54	326
Пасивни временски разграничувања	4.2.3.	359	185
Вкупни краткорочни обврски		565	609
Извори на средства			
Нераспределен дел од вишокот на приходи - добивка	4.3.1.	185	-
Вкупно извори на средства		185	-
Вкупна пасива		750	609

Образложенијата дадени од страна 16 до 23 се составен дел на финансиските
извештаи